



**Як выбраць
добры «гарачы»
тур?**

СТАР. 5



**Афіцэрскі
гонар Яўгена
Мікульчыка**

СТАР. 6



**Праграма
тэлебачання
на наступны
тыдзень**

20 КАНАЛАЎ

ЦЫТАТА ДНЯ



**Міхаіл ОРДА, старшыня
Федэрацыі прафсаюзаў
Беларусі:**

«Мы разумеем, што сёння ў моладзі ёсць патрэба падарожнічаць, сустрэцца з чымсьці новым. Давайце будзем ёй больш паказваць. Звяртаюся да прафсаюзных арганізацый нашых навучальных устаноў. Давайце не мени як 15 працэнтаў бюджэту прафсаюзных сродкаў будзем траціць на тое, каб арганізоўваць турыстычныя паездкі. У Беларусі сёння больш за тысячу арганізацый, якія займаюцца турызмам. Большасць з іх прапануюць выезд за мяжу. У той жа час ёсць шмат цікавых мясцін і ў нашай краіне».

Курсы замежных валют,
устаноўлены НБ РБ з 26.06.2015 г.

Долар ЗША		15380,00 ▲
Еўра		17186,00 ▼
Рас. руб.		281,80 ▼
Укр. грыўня		727,19 ▲




Выдаецца
з 9 жніўня 1917 г.

ЗВЯЗДА

26 ЧЭРВЕНЯ 2015 г. ПЯТНІЦА № 120 (27978) Кошт 2300 рублёў

Б Е Л А Р У С К А Я Г А З Е Т А

БОНДАРАЎ УНУЧАК



Фота Анатоля КІШЧУКА

Аляксандр АЛЬХОВІК, бондар з вёскі Паўстынь Слуцкага раёна, пры сустрэчы заўсёды паказвае свае новыя вырабы — бочачкі, балеі, цэбры. У вольны час, а Аляксандр Уладзіміравіч выкладае працоўнае навучанне ў мясцовай школе, ён робіць і сувеніры, і сапраўдны посуд для гаспадаркі — на 50, 100, нават на 200 літраў.

А яшчэ Аляксандр Уладзіміравіч вучыць свайго ўнучка (дарэчы, поўнага цёзка) сямігадовага Аляксандра, які праводзіць у дзеда ўсё лета, усім прыёмам бондарства: і трымаць у руках кіянку і стальвагу, і збіраць і замацоўваць разам дубовыя клёпкі, а галоўнае — адносіцца да працы з душой.

■ Прыёмная кампанія—2015

ЧАМУ АБИТУРЫЕНТЫ НЕ МОГУЦЬ ВЫЗНАЧЫЦЬ ПЛОШЧУ КУХНІ?

Цэнтралізаванае тэсціраванне ў нашай краіне набліжаецца да свайго завяршэння: абітурыентам засталася здаць толькі тры дысцыпліны. А ў Расіі тым часам ужо актыўна абмяркоўваюцца вынікі Адзінага дзяржаўнага экзамену (АДЭ).

Напрыклад, той факт, што сярэдні бал АДЭ па фізіцы істотна вырас, парадаваў не ўсіх. Ёсць меркаванне, што кантрольна-вымяральныя матэрыялы на гэтым прадаме аказаліся надзвычай простымі і шаблоннымі. Між іншым, сёлетнія тэсты стануць кропкай адліку пры падрыхтоўцы абітурыентаў будучага года. Таму дэманстратыўнае зніжэнне іх складанасці можа пацягнуць далейшую дэградацыю ведаў выпускнікоў.

Паказчык па профільнай матэматыцы, патрэбнай тым, хто здае гэты прадмет пры паступленні, вырас больш чым на тры балы. Істотна выраслі таксама сярэднія тэставыя балы па грамадзянстве, хіміі, рускай мове і літаратуры. Дарэчы, расійскі міністр адукацыі ўжо



Фота Марыны БЕГУНОВИЧ

выказаўся за ўвядзенне ў перспектыве на экзамене па гісторыі і рускай літаратуры вуснага кампанента. «Безумоўна, гэта яшчэ патрабуе абмеркавання прафесійнай супольнасцю, паколькі першацарговая задача АДЭ — аб'ектыўная ацэнка вучэбных дасягненняў выпускнікоў школ.

■ Надвор'е

НАВАЛЬНІЦЫ З АТЛАНТЫКІ

А ў суботу на ўсходзе чакаецца моцны парывісты вецер

У пятніцу надвор'е на тэрыторыі нашай краіны ў асноўным будзе вызначаць вобласць павышанага атмасфернага ціску. Пра гэта паведамляюць спецыялісты Рэспубліканскага гідраметцэнтра Мінпрыроды.

Таму будзе пераважна без ападкаў, толькі ўдзень у многіх раёнах Гомельскай і Магілёўскай абласцей пройдуць дажджы. Чакаецца ўмераны паўночны вецер, а максімальная тэмпература паветра ўдзень складзе плюс 18-24 градусы. Атмасферны ціск будзе падаць.

У выхадныя тэрыторыя Беларусі трапіць у зону паніжанага атмасфернага ціску, калі да нас завітаюць умерана цёплыя атлантычныя паветраныя масы. Месцамі пройдуць кароткачасовыя навальнічныя дажджы. Вецер паўночна-заходні ўмераны, аднак у суботу па ўсходзе краіны чакаецца моцны парывісты вецер. Тэмпература паветра ўначы будзе трымацца ў межах 7—14 цяпла, а ўдзень паветра прагрэецца да плюс 17—24 градусаў.

РЭКІ ПРАЦЯГВАЮЦЬ МЯЛЕЦЬ

Спецыялісты гідраметцэнтра краіны адзначаюць, што і напрыканцы тыдня на большасці рэк Беларусі будзе працягвацца спад узроўня вады з сутачнай інтэнсіўнасцю 1-11 сантыметраў. Праца рачнога транспарту будзе ўскладнена на Заходняй Дзвіне на ўчастку Сураж — Віцебск і ў Полацку, на Нёмане каля Гродна, на Дняпры на ўчастку Магілёў — Рэчыца, на Бярэзіне ў Барысаве і Светлагорску, на Сожы каля Гомеля, на Прыпяці ў Мазыры і Піне ў Пінску. Тэмпература вады ў рэках і вадаёмах знаходзіцца ў межах ад 16 да 22 цяпла.

СТАР. 3